

गड़बड़ी करने वाले डीलरों को बख्शा नहीं जाएगा : SDO

बिहटा (एसएनबी)। प्रखंड में राशन किरासन वितरण में गड़बड़ी की जांच करने दानापुर एसडीओ सोमवार को बिहटा पहुंचे। इस

► बैठक में जन प्रतिनिधियों
ने की आरोपों की बैठार

अवसर पर प्रखंड सभागार में डीलरों एवं जन प्रतिनिधियों की एक बैठक बुलाई गई जिसमें एसडीओ ने मामले की समीक्षा की। हालांकि बैठक की सूचना नहीं मिलने के कारण जन प्रतिनिधियों की संख्या काफी कम थी। इसके कारण आम लोगों की कई शिकायतें धरी की धरी रह गयीं।

इस दौरान बैठक में डीलरों के द्वारा राशन किरासन वितरण में की जा रही गड़बड़ी के मामले में वजन में कमी, अनाज की गुणवत्ता में दोष तथा पैसा अधिक लिये जाने का मामला छाया रहा। डीलरों के द्वारा व्यापक रूप से किये जा रहे इस गड़बड़ी को अमहरा पंचायत के मुखिया डॉ. आनंद कुमार ने प्रमुखता से उठाया तथा आवश्यक कार्रवाई किये जाने की मांग की। इन मामलों पर जवाब मांगे जाने पर डीलर ही नहीं प्रखंड आपूर्ति पदाधिकारी भी हकलाने लगे। आखिरकार जैसे तैसे डीलरों ने इस पूरे मामले की लीपा पोती कर एसडीओ बी कार्तिकिय को भविष्य में इसकी पुनरावृत्ति नहीं किये जाने को लेकर आश्वस्त किया। मौके पर सभी शिकायतों को गंभीरतापूर्वक सुनने के बाद एसडीओ ने कहा कि सरकार द्वारा दिये गये दिशा निर्देश के अनुकूल काम नहीं करने वालों को बख्शा नहीं जाएगा। उन्होंने स्पष्ट रूप से चेतावनी देते हुए कहा कि सरकार के निर्देश के अनुसार जिनको काम नहीं करना है वे स्वेच्छा से अपनी दुकान छोड़ सकते हैं। मौके पर परीक्ष्यमान उप समाहर्ता नीलम कुमारी, बीडीओ नरेन्द्र प्रसाद और ओम प्रकाश सहित कई अन्य लोग मौजूद थे।